

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಯಾಮುನಾಚಾರ್ಯವಿರಚಿತಃ  
|| ಗೀತಾರ್ಥಸಂಗ್ರಹಃ ||

*This document\* has been prepared by*

***Sunder Kidambi***

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕೇ

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

## ॥ ಗೀತಾರ್ಥಸಂಗ್ರಹಃ ॥

ಸ್ವಧರ್ಮಜ್ಞಾನವೈರಾಗ್ಯ ಸಾಧ್ಯ ಭಕ್ತೈಕಗೋಚರಃ |  
ನಾರಾಯಣಃ ಪರಂ ಬ್ರಹ್ಮ ಗೀತಾಶಾಸ್ತ್ರೇ ಸಮೀರಿತಃ || ೧ ||

ಜ್ಞಾನಕರ್ಮಾತ್ಮಿಕೇ ನಿಷ್ಠೇ ಯೋಗಲಕ್ಷ್ಯೇ ಸುಸಂಸ್ಕೃತೇ |  
ಆತ್ಮಾನುಭೂತಿಸಿದ್ಧ್ಯರ್ಥೇ ಪೂರ್ವಷಟ್ಕೇನ ಚೋದಿತೇ || ೨ ||

ಮಧ್ಯಮೇ ಭಗವತ್ತ್ವಯಾಥಾತ್ಮ್ಯವಾಪ್ತಿಸಿದ್ಧಯೇ |  
ಜ್ಞಾನಕರ್ಮಾಭಿನಿರ್ವರ್ತೋ ಭಕ್ತಿಯೋಗಃ ಪ್ರಕೀರ್ತಿತಃ || ೩ ||

ಪ್ರಧಾನ ಪುರುಷವ್ಯಕ್ತ ಸರ್ವೇಶ್ವರ ವಿವೇಚನಂ |  
ಕರ್ಮಧೀರ್ಭಕ್ತಿರಿತ್ಯಾದಿಃ ಪೂರ್ವಶೇಷೋಽಂತಿವೋದಿತಃ || ೪ ||

ಅಸ್ಥಾನಸ್ನೇಹಕಾರುಣ್ಯ ಧರ್ಮಾಧರ್ಮಧಿಯಾಕುಲಂ |  
ಪಾರ್ಥಂ ಪ್ರಪನ್ನಮುದ್ದಿಶ್ಯ ಶಾಸ್ತ್ರಾವತರಣಂ ಕೃತಂ || ೫ ||

ನಿತ್ಯಾತ್ಮಸಂಗಕರ್ಮೇಹಾಗೋಚರಾ ಸಾಂಖ್ಯಯೋಗಧೀಃ |  
ದ್ವಿತೀಯೇ ಸ್ಥಿತಧೀಲಕ್ಷಾ ಪ್ರೋಕ್ತಾ ತನ್ಮೋಹಶಾಂತಯೇ || ೬ ||

ಅಸಕ್ತ್ಯಾ ಲೋಕರಕ್ಷಾಯೈ ಗುಣೇಷ್ವಾರೋಪ್ಯ ಕರ್ತೃತಾಂ |  
ಸರ್ವೇಶ್ವರೇ ವಾ ನ್ಯಸ್ಯೋಕ್ತಾ ತೃತೀಯೇ ಕರ್ಮಕಾರ್ಯತಾ || ೭ ||

ಪ್ರಸಂಗಾತ್ ಸ್ವ ಸ್ವಭಾವೋಕ್ತಿಃ ಕರ್ಮಣೋಽಕರ್ಮತಾಸ್ಯ ಚ |  
ಭೇದಾ ಜ್ಞಾನಸ್ಯ ಮಾಹಾತ್ಮ್ಯಂ ಚತುರ್ಥಾರ್ಥಾಯ ಉಚ್ಯತೇ || ೮ ||

ಕರ್ಮಯೋಗಸ್ಯ ಸೌಕರ್ಯಂ ಶೈಘ್ಯಂ ಕಾಶ್ಚನ ತದ್ವಿಧಾಃ |  
ಬ್ರಹ್ಮಜ್ಞಾನಪ್ರಕಾರಶ್ಚ ಪಂಚಮಾರ್ಥಾಯ ಉಚ್ಯತೇ || ೯ ||

ಯೋಗಾಭ್ಯಾಸವಿಧಿಯೋಗೀ ಚತುರ್ಧಾ ಯೋಗಸಾಧನಂ |  
ಯೋಗಸಿದ್ಧಿಸ್ವಯೋಗಸ್ಯ ಪಾರಮ್ಯಂ ಷಷ್ಠ ಉಚ್ಯತೇ || ೧೦ ||

ಸ್ವಯಾಧಾತ್ಮ್ಯಂ ಪ್ರಕೃತ್ಯಾಸ್ಯ ತಿರೋಧಿಶ್ಚರಣಾಗತಿಃ |  
ಭಕ್ತಭೇದಃ ಪ್ರಬುದ್ಧಸ್ಯ ಶ್ರೇಷ್ಠ್ಯಂ ಸಪ್ತಮ ಉಚ್ಯತೇ || ೧೧ ||

ಐಶ್ವರ್ಯಾಕ್ಷರಯಾಧಾತ್ಮ್ಯ ಭಗವಚ್ಚರಣಾರ್ಥಿನಾಂ |  
ವೇದ್ಯೋಪಾದೇಯಭಾವಾನಾಂ ಅಷ್ಟಮೇ ಭೇದ ಉಚ್ಯತೇ || ೧೨ ||

ಸ್ವಮಾಹಾತ್ಮ್ಯಂ ಮನುಷ್ಯತ್ವೇ ಪರತ್ವಂ ಚ ಮಹಾತ್ಮನಾಂ |  
ವಿಶೇಷೋ ನವಮೇ ಯೋಗೋ ಭಕ್ತಿರೂಪಃ ಪ್ರಕೀರ್ತಿತಃ || ೧೩ ||

ಸ್ವಕಲ್ಯಾಣ ಗುಣಾನಂತ್ಯ ಕೃತ್ಸ್ಮ ಸ್ವಾಧೀನತಾಮತಿಃ |  
ಭಕ್ತುತ್ವತ್ತಿ ವಿಪ್ರದ್ಧರ್ಥಾ ವಿಸ್ತೀರ್ಣಾ ದಶಮೋದಿತಾ || ೧೪ ||

ಏಕಾದಶೇ ಸ್ವ ಯಾಧಾತ್ಮ್ಯ ಸಾಕ್ಷಾತ್ಕಾರಾವಲೋಕನಂ |  
ದತ್ತಮುಕ್ತಂ ವಿದಿಪ್ರಾಪ್ತೋಃ ಭಕ್ತೇಕೋಪಾಯತಾ ತಥಾ || ೧೫ ||

ಭಕ್ತೇಶ್ರೇಷ್ಠ್ಯಂ ಉಪಾಯೋಕ್ತಿಃ ಅಶಕ್ತಸ್ಯಾತ್ಮನಿಷ್ಠತಾ |  
ತತ್ರಕಾರಾಸ್ಚ ತಿಪ್ರೀತಿಃ ಭಕ್ತೇ ದ್ವಾದಶ ಉಚ್ಯತೇ || ೧೬ ||

ದೇಹಸ್ವರೂಪಂ ಆತ್ಮಾಪ್ತಿಹೇತುಃ ಆತ್ಮವಿಶೋಧನಂ |  
ಬಂಧಹೇತುವಿವೇಕಶ್ಚ ತ್ರಯೋದಶ ಉದೀರ್ಯತೇ || ೧೭ ||

ಗುಣಬಂಧವಿಧಾ ತೇಷಾಂ ಕರ್ತೃತ್ವಂ ತನ್ನಿವರ್ತನಂ |  
ಗತಿತ್ರಯಸ್ವಮೂಲತ್ವಂ ಚತುರ್ದಶ ಉದೀರ್ಯತೇ || ೧೮ ||

ಅಚಿನ್ಮಿಶ್ರಾತ್ ವಿಶುದ್ಧಾಚ್ಚ ಚೇತನಾತ್ ಪುರುಷೋತ್ತಮಃ |  
ವ್ಯಾಪನಾತ್ ಭರಣಾತ್ ಸ್ವಾಮ್ಯಾತ್ ಅನ್ಯಃ ಪಂಚದಶೋದಿತಃ || ೧೯ ||

ದೇವಾಸುರ ವಿಭಾಗೋಕ್ತಿ ಪೂರ್ವಿಕಾ ಶಾಸ್ತ್ರವಶ್ಯತಾ |  
ತತ್ತ್ವಾನುಷ್ಠಾನ ವಿಜ್ಞಾನಸೇಮ್ನೋ ಷೋಡಶ ಉಚ್ಯತೇ || ೨೦ ||

ಅಶಾಸ್ತ್ರಂ ಆಸುರಂ ಕೃತ್ಸುಂ ಶಾಸ್ತ್ರಿಯಂ ಗುಣತಃ ಪೃಥಕ್ |  
ಲಕ್ಷಣಂ ಶಾಸ್ತ್ರ ಸಿದ್ಧಸ್ಯ ತ್ರಿಧಾ ಸಪ್ತದಶೋದಿತಂ || ೨೧ ||

ಈಶ್ವರೇ ಕರ್ತೃತಾ ಬುದ್ಧಿಃ ಸತ್ಯೋಪಾದೇಯತಾಂತಿಮೇ |  
ಸ್ವಕರ್ಮ ಪರಿಣಾಮಶ್ಚ ಶಾಸ್ತ್ರ ಸಾರಾರ್ಥ ಉಚ್ಯತೇ || ೨೨ ||

ಕರ್ಮಯೋಗಸ್ತಪಸ್ತೀರ್ಥದಾನ ಯಜ್ಞಾದಿಸೇವನಂ |  
ಜ್ಞಾನಯೋಗೋ ಜಿತಸ್ವಾಂತೈಃ ಪರಿಶುದ್ಧಾತ್ಮನಿ ಸ್ಥಿತಿಃ || ೨೩ ||

ಭಕ್ತಿಯೋಗಃ ಪರೈಕಾಂತಪ್ರೀತ್ಯಾ ಧ್ಯಾನಾದಿಷು ಸ್ಥಿತಿಃ |  
ತ್ರಯಾಣಾಮಪಿ ಯೋಗಾನಾಂ ತ್ರಿಭಿರನೈಃ ಸಂಗಮಃ || ೨೪ ||

ನಿತ್ಯನೈಮಿತ್ತಿಕಾನಾಂಚ ಪರಾರಾಧನರೂಪಿಣಾಂ |  
ಆತ್ಮದೃಷ್ಟೇಸ್ತ್ರಯೋಽಪ್ಯೇತೇ ಯೋಗದ್ವಾರೇಣ ಸಾಧಕಾಃ || ೨೫ ||

ನಿರಸ್ತನಿಖಿಲಾಜ್ಞಾನೋ ದೃಷ್ಟ್ವಾತ್ಮಾನಂ ಪರಾನುಗಂ |  
ಪ್ರತಿಲಭ್ಯ ಪರಾಂ ಭಕ್ತಿಂ ತಯೈವಾಪ್ನೋತಿ ತತ್ಪದಂ || ೨೬ ||

ಭಕ್ತಿಯೋಗಸ್ತದರ್ಥೀ ಚೇತ್ಸಮಗ್ರೈಶ್ಚರ್ಯಸಾಧಕಃ |  
ಆತ್ಮಾರ್ಥೀ ಚೇತ್ತ್ರಯೋಽಪ್ಯೇತೇ ತತ್ಕೈವಲ್ಯಸ್ಯ ಸಾಧಕಾಃ || ೨೭ ||

ಐಕಾಂತ್ಯಂ ಭಗವತ್ಯೇಷಾಂ ಸಮಾನಮಧಿಕಾರಿಣಾಂ |  
ಯಾವತ್ಪ್ರಾಪ್ತಿ ಪರಾರ್ಥೀ ಚೇತ್ತದೇವಾತ್ಯಂತಮಶ್ನುತೇ || ೨೮ ||

ಜ್ಞಾನೀ ತು ಪರಮೈಕಾಂತೀ ತದಾಯತ್ತಾತ್ಮಜೀವನಃ |  
ತತ್ಸಂಶ್ಲೇಷ ವಿಯೋಗೈಕ ಸುಖಿದುಃಖಿಸ್ತದೇಕಧೀಃ || ೨೯ ||

ಭಗವದ್ಧ್ಯಾನ ಯೋಗೋಕ್ತಿವಂದನ ಸ್ತುತಿಕೀರ್ತನೈಃ |  
ಲಬ್ಧ್ವಾತ್ಮ ತದ್ಗತಪ್ರಾಣಮನೋಬುದ್ಧೀಂದ್ರಿಯಕ್ರಿಯಃ || ೩೦ ||

ನಿಜಕರ್ಮಾದಿ ಭಕ್ತ್ಯಂತಂ ಕುರ್ಯಾತ್ ಪ್ರೀತ್ಯೈವ ಕಾರಿತಃ |  
ಉಪಾಯತಾಂ ಪರಿತ್ಯಜ್ಯ ನ್ಯಸ್ಯೇತ್ ದೇವೇ ತು ತಾಮಭೀಃ || ೩೧ ||

ಏಕಾಂತಾತ್ಯಂತ ದಾಸ್ಯೈಕರತಿಸ್ತತ್ಪದಮಾಪ್ನುಯಾತ್ |  
ತತ್ಪ್ರಧಾನಮಿದಂ ಶಾಸ್ತ್ರಂ ಇತಿ ಗೀತಾರ್ಥಸಂಗ್ರಹಃ || ೩೨ ||

|| ಇತಿ ಗೀತಾರ್ಥಸಂಗ್ರಹಃ ಸಂಪೂರ್ಣಃ ||